
Shri LalitambaparameshvarastavaH

श्रीललिताम्बापरमेश्वरस्तवः

Document Information

Text title : lalitAmbAparameshvarastavaH

File name : lalitAmbAparameshvarastavaH.itx

Category : devii, sachchidAnanda-shivAbhinava-nRisiMhabhAratI, devI, shiva, dashamahAvidyA, lalitA, panchadashI

Location : doc_devii

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2022

sanskritdocuments.org

श्रीललिताम्बापरमेश्वरस्तवः



श्रीगणेशाय नमः ।

ॐ क ए ई ल हीं ह स क ह ल हीं स क ल हीं श्रीं ।

कलयतु कल्याणततिं कमलासखपद्मयोनिमुखवन्द्यः ।

करिमुखषण्मुखयुक्तः कामेशस्त्रिपुरसुन्दरीनाथः ॥ १ ॥

एकैवाहं जगतीत्यायोधनमध्य अब्रवीदादौ ।

शुम्भं प्रति सा पायादाद्या शक्तिः कृपापयोराशिः ॥ २ ॥

ईषदिति मन्यते यत्पदभक्तः शम्भुविष्णुमुखपदवीः ।

सा मे निश्चलविरतिं दद्याद्विषयेषु विष इवात्यन्तम् ॥ ३ ॥

लभते परात्मविद्यां सुदृढामेवाशु यत्पदासक्तः ।

तां नौमि बोधरूपामाद्यां विद्यां शिवाजमुखसेव्याम् ॥ ४ ॥

हीमान्भवेत्सुरेशस्तद्गुरुरपि यत्पदाब्जभक्तस्य ।

लक्ष्मीं गिरं च दृष्ट्वा सा मामव्यात्तयोः प्रदानेन ॥ ५ ॥

हसति विधुं हासेन प्रवालमपि पञ्चशाखमार्दवतः ।

अधरेण बिम्बमव्यात्सा मा सोमार्धमूर्धपुण्यततिः ॥ ६ ॥

सकलाम्नायशिरोभिस्तात्पर्येणैव गीयते रूपम् ।

यस्याः सावतु सततं गङ्गाधरपूर्वपुण्यपरिपाठी ॥ ७ ॥

कलिमलनिवारणव्रतकृतदीक्षः कालसर्वगर्वहरः ।

करणवशीकरणपटुप्राभवदः पातु पार्वतीनाथः ॥ ८ ॥

हरतु तमो हार्दे मे हालाहलराजमानगलदेशः ।

हंसमनुप्रतिपाद्यः परहंसाराध्यपादपाथोजः ॥ ९ ॥

ललनाः सुरेश्वराणां यत्पादपाथोजमर्चयन्ति मुदा ।

सा मे मनसि विहारं रचयतु राकेन्दुगर्वहरवदना ॥ १० ॥

हीमन्तः कलयति यो मूलं मूलं समस्तलक्ष्मीनाम् ।
तं चक्रवर्तिनोऽपि प्रणमन्ति च यान्ति तस्य भृत्यत्वम् ॥
सदनं प्रभवति वाचां यन्मूर्तिध्यानतो हि मूकोऽपि ।
सरसां सालङ्कारां सा मे वाचं ददातु शिवमहिषी ॥ १२ ॥
करकलितपाशसृणिशरशरासनः कामधुक्प्रणम्राणाम् ।
कामेश्वरीहृदम्बुजभानुः पायाद्युवा कोऽपि ॥ १३ ॥
लब्ध्वा स्वयं पुमर्थाश्चतुरः किञ्चात्मभक्तवर्येभ्यः ।
दद्याद्यत्पदभक्तः सा मयि करुणां करोतु कामेशी ॥ १४ ॥
हीङ्कारजपपराणां जीवन्मुक्तिं च भुक्तिं च ।
या प्रददात्यचिरात्तां नौमि श्रीचक्रराजकृतवसतिम् ॥ १५ ॥
श्रीमातृपदपयोजासक्तस्वान्तेन केनचिद्यतिना ।
रचिता स्तुतिरियमवनौ पठतां भक्त्या ददाति शुभपङ्क्तिम् ॥ १६ ॥
इति शृङ्गेरि श्रीजगद्गुरु श्रीसच्चिदानन्दशिवाभिनवनृसिंह-
भारतीस्वामिभिः विरचितः श्रीललिताम्बापरमेश्वरस्तवः सम्पूर्णः ।

Proofread by PSA Easwaran

—
Shri Lalitambaparameshvarastavah
pdf was typeset on December 27, 2022
—

Please send corrections to sanskrit@cheerful.com

